

## संक्षिप्त

## श्री अग्रसेन भवन का लोकार्पण 28 मई को

**शाहपुर।** शाहपुर शहर के बाबा श्याम मंदिर के पीछे एमडीआर रोड पशु चिकित्सालय के सामने अग्रवाल समाज समिति शाहपुरा द्वारा नवनिर्मित श्री अग्रसेन भवन का लोकार्पण 28 मई को सुबह 11:00 होगा। अग्रवाल समाज समिति के अध्यक्ष महेश चंद बजाज व सचिव राजेंद्र चुड़ुला ने बताया कि लोकार्पण त्रिवेणी धाम के संत खोजीद्वाराचार्य राम रिछपाल दास जी महाराज व खोरी परमानंद धाम के संत हरि ओम दास जी महाराज के कर कमलों द्वारा किया जाएगा। समिति के उपाध्यक्ष कल्याण चंद गुप्ता ने बताया कि कार्यक्रम के विशिष्ट अतिथि सांसद राव राजेंद्र सिंह, अखिल भारतीय अग्रवाल सम्मेलन के राष्ट्रीय अध्यक्ष गोपाल रायण गर्ग,विधायक मनीष यादव, पूर्व विधायक आलोक बेनीवाल, नगरपरिषद सभापति बंशीधर सैनी होंगे। कोषाध्यक्ष आशोष माऊरमका ने बताया कि आशोष रामायण पाठ मंगलवार को सुबह 9:00 बजे, हवन पुर्णाहुति बुधवार को सुबह 9:00 बजे, इसके बाद सुबह 11:00 बजे भवन का लोकार्पण कार्यक्रम आयोजित होगा।

## निःशुल्क योगा

## क्लास शुरू

**श्रीमाधोपुर।** विश्व योग दिवस के मध्यनजर राजकीय ब्लाक आयुष चिकित्सालय श्रीमाधोपुर में रोज योगा करवाया जायेगा। डा. चंद्र प्रकाश व्यास ने बताया कि अंतरराष्ट्रीय योग दिवस के मध्यनजर अब एक माह तक प्रतिदिन प्रातः 7 से 8 बजे तक योग प्रशिक्षण दिया जाएगा।पंचवटी, गजानंद काम्पलेक्स के सामने स्थित आयुष चिकित्सालय में रोज योग प्रशिक्षक पुष्कर सैनी योगाभ्यास करवायेंगे।सभी नागरिकों सेआग्रह किया है कि वे प्रतिदिन प्रातः पधारकर योग का लाभ लेकर स्वास्थ्य लाभ प्राप्त करें। इस सम्बन्ध में अधिक जानकारी हेतु चिकित्सालय से सम्पर्क कर सकते हैं।

## मण्डल विधान का धूमधाम से हुआ आयोजन

**निवाड़ा।** सकल दिगम्बर जैन समाज के विधानधान में श्री शांतिनाथ दिगम्बर जैन नसीयां मंदिर में आर्थिका विशेषमति माताजी के सानिध्य में शनिवार से दो दिवसीय कार्यक्रम को लेकर मां पद्मावती एवं मानभद्र क्षेत्रपाल की नवीन वेदीयों की स्थापना एवं विश्वशांति हवन का आयोजन किया जाएगा। जैन धर्म प्रचारक विमल जौला व सुनिल भाणजा ने बताया कि शनिवार को सुबह देवाळा, गुरुआत्मा, टिकपाल अर्चना, आचार्य निमंत्रण, वेदी शुद्धि संस्कार, वास्तु पूजन, पट बंधन एवं मां पद्मावती एवं मानभद्र क्षेत्रपाल मण्डल विधान, सौभाग्यवती महिलाओं द्वारा गोद भराई, जौला अर्पण एवं आरती का आयोजन किया गया। पंडित सुरेश शास्त्री ने बताया कि रविवार को लाघधारा, नित्य पूजन, विश्वशांति हवन, नवनिर्मित वेदी में मां पद्मावती एवं मानभद्र क्षेत्रपाल जी को विरामान किया जाएगा।

## तैयारियां

## जोरों पर

**निवाड़ा।**दिगम्बर जैन महासमिति संभाग निवाड़ा महिला अंचल एवं महिला ईकाई निवाड़ा के तत्वावधान में धार्मिक संस्कार शिवराि शिविर का समापन समारोह आयोजित किया जाएगा जिसके मुख्य अतिथि राष्ट्रीय महामंत्री सुरेंद्र जैन पांडेया, राजस्थान अध्यक्ष अनिल जैन आईपीएस, राकेश गोदिका, मनीष बैद, महिला अंचल अध्यक्ष शकुंतला बिन्दायका, मंत्री सुनीता गंगवाल, कोषाध्यक्ष उर्मिला जैन, टोंक संभाग अध्यक्ष नवीन लुहाडिया, सरावगी समाज अध्यक्ष शिखरचंद कारा, महिला ईकाई अध्यक्ष टोंक सरोज बंसल व पूर्व चेयरमैन टोंक लक्ष्मी जैन सहित कई पदाधिकारी समापन समारोह में भाग लेंगे। जैन धर्म प्रचारक विमल ने भाग लेंगे। जैन धर्म प्रचारक विमल कि शिविर के समापन समारोह की तैयारियां जोर-शोर से की जा रही है।

## नशा मुक्ति की दिलाई शपथ

**कोटपूतली।** राजकीय एलबीएस पी.जी. महाविद्यालय में शनिवार को नशा मुक्त करने व स्वस्थ समाज के निर्माण हेतु जन जागरूकता के लिये नशा मुक्ति केन्द्र स्थापित किया गया। प्राचार्य डॉ. आर. के. सिंह ने महाविद्यालय के विद्यार्थियों, अधिकारियों एवं कर्मचारियों को विभिन्न प्रकार के नशे के दुष्प्रभावों के बारे में जागरूक किया व नशा मुक्ति की शपथ दिलायी। पूर्वी में गठित नशा मुक्ति समिति के मार्गदर्शन में विद्यार्थियों ने महाविद्यालय परिसर के विभिन्न स्थानों पर नशा मुक्ति की ई-शपथ हेतु क्यू.आर. कोड चस्पा किये। इस दौरान प्रो. अनुभा गुप्ता, डॉ. गजराज सिंह, प्रो. शुभलता यादव, प्रो. जितेन्द्र यादव, प्रो. हरिराम धनेटिया, प्रो. संदीप कुमार आर्य, भारत भूषण गौड़ आदि संकाय सदस्य उपस्थित रहें।

# ‘ऑपरेशन सिंदूर में सेना का पराक्रम इतिहास में स्वर्णाक्षरों में दर्ज होगा’

**कोटपूतली।** ऑपरेशन सिंदूर की ऐतिहासिक सफलता पर भारतीय सेना के अदम्य साहस, शौर्य और पराक्रम के सम्मान में कोटपूतली विधानसभा क्षेत्र में विधायक हंसराज पटेल के नेतृत्व में शनिवार को भव्य एवं विशाल तिरंगा यात्रा का आयोजन किया गया। इस मौके पर विधायक हंसराज पटेल व भाजयुमो के पूर्व प्रदेश महामंत्री देवायुष सिंह ने कस्बे के बानसूर रोड़ स्थित कृषि उपज मण्डी परिसर से ऐतिहासिक तिरंगा यात्रा का शुभारम्भ किया। यह तिरंगा यात्रा शनिवार सायं 04 बजे बानसूर रोड़ स्थित कृषि उपज मण्डी परिसर से प्रारम्भ होकर राठौड़ पार्क, कृष्णा टॉकीज, मुख्य चौराहा होते हुये नगर परिषद पार्क में पहुँचकर समाप्त हुई। तिरंगा यात्रा में अपार लोग व उत्साह के साथ वर्तमान व पूर्व जिला परिषद

## श्रमण संस्कृति शिविर का हुआ आगाज

**निवाड़ा।** श्री शांतिनाथ दिगम्बर जैन अग्रवाल मंदिर में श्रमण संस्कृति संस्थान सांगानेर के तत्वावधान में मुनि सुधासागर महाराज के पावन आशीर्वाद से श्रमण संस्कृति संस्कार शिक्षण शिविर का शुभारंभ किया गया। शनिवार को प्रेमचंद गिन्दोड़ी, सुनिल भाणजा, रामपाल चर्वरिया, राधेश्याम कडमाणा, मुकेश जैन, विनोद वनस्थली व कमलेश बुखारी द्वारा आचार्य शांतिसागर महाराज व आचार्य विद्यासागर महाराज के चित्र के समक्ष दीप प्रज्ज्वलन करके शिविर का शुभारंभ किया गया एवं मां जिनवाणी की स्थापना की गई। जिसमें कई प्रांती से पधारे शास्त्री विद्वानों द्वारा 8 दिवसीय नैतिक मूल्य, जैन दर्शन व गूढ़ रहस्यों को समझाया जाएगा। क्षेत्रीय प्रभारी पंडित सुरेश शास्त्री ने बताया कि 24 मई 31 मई तक आयोजित शिक्षण शिविर में सभी बच्चों युवा एवं वरिष्ठ जनों को शिविर में पढ़ाया जाएगा। प्रातः काल जिनाभिषेक, विभिन्न विषयों की कक्षाएं जिसमें बाल बोध, छहद्वाला, इष्टोपदेश, तत्वार्थ सूत्र, द्रव्य संग्रह व रत्नकरण्ड श्रावकार का अध्ययन करवाया जाएगा।

# नवनियुक्त भाजपा मंडल अध्यक्षों ने विधायक रामसहाय वर्मा का जताया आभार

**निवाड़ा।** भाजपा मंडल के नवनियुक्त अध्यक्षों ने सैकड़ों कार्यकर्ताओं के साथ ढोल नगाडों के साथ महावीर कॉलोनी स्थित विधायक निवास पहुंचे। जहां पर भाजपा शहर मंडल अध्यक्ष नितिन जैन छावड़ा, डांगरथल मंडल अध्यक्ष केदार चौधरी व पीपलू मंडल अध्यक्ष पुरुषोत्तम शर्मा के नेतृत्व में सैकड़ों

## ■ 101 किलो की माला पहनाई

भाजपा कार्यकर्ताओं ने विधायक रामसहाय वर्मा का 101 किलो फूलों से बनी हुई माला और साफा पहनाकर स्वागत किया।

इस दौरान मंडल अध्यक्षों ने विधायक को स्मृति चिन्ह भी भेंट किया। शहर मंडल अध्यक्ष नितिन छावड़ा ने कहा कि भाजपा के शीर्ष नेताओं व निवाड़ी पीपलू विधायक रामसहाय वर्मा, जिला अध्यक्ष चंद्रवीरसिंह चौहान, नगर पालिका अध्यक्ष दिलीप इसरानी का हृदय से आभार व्यक्त किया। उन्होंने कहा कि एक आम कार्यकर्ता को इतनी बड़ी जिम्मेदारी सौंपी है। पार्टी के प्रति आने

## चयन की निरस्त करने के आदेश पर हाई कोर्ट ने लगाई रोक

**शाहपुर।** शाहपुरा के गांव स्वामीपुरा निवासी अनिता स्वामी के मामले में हाई कोर्ट ने इसके चयन को निरस्त करने के 24 अप्रैल के आदेश पर रोक लगा दी है तथा याचिकाकर्ता को पुनः कार्यग्रहण करवाने के निर्देश दिए हैं।साथ ही महिला एवं बाल विकास विभाग के शासन सचिव, निदेशक सहित दो अन्य को नोटिस जारी कर जवाब मांगा है। याचिकाकर्ता के अनिता स्वामी के अधिकारों संदीप कलवानिया ने बताया कि प्रार्थियां राजस्थान कर्मचारी चयन बोर्ड द्वारा महिला एवं बाल विकास विभाग में महिला पर्यवेक्षक के पद के लिए निकाली गई भर्ती में सम्मिलित हुई थी। भर्ती में चयन होने के उपरांत विभाग ने 28 मार्च को नियुक्ति आदेश जारी किया था। जिसमें प्रार्थियां को परियोजना पावटा आवंटित कर दिया गया। प्रार्थियां ने नियुक्ति आदेश की पालना में 1 अप्रैल 2025 को परियोजना पावटा में कार्यप्रणण कर लिया। इसके पश्चात विभाग ने 24 अप्रैल को आदेश जारी कर प्रार्थियां को भर्ती के लिए अपात्र मानते हुए।



विधायक हंसराज पटेल के नेतृत्व में तिरंगा यात्रा का आयोजन किया।

सदस्य, प्रधान, उप प्रधान, पंचायत समिति सदस्य, नगर परिषद के वार्ड पार्षद, सरपंचगण, भाजपा के सभी मोर्चा व मंडलों के अध्यक्ष,

पदाधिकारियों एवं कार्यकर्ताओं समेत सैनिक व पूर्व सैनिक एवं आमजन ने भाग लिया। इस दौरान सेना के शौर्य के सम्मान में देश भक्ति नारों से माहौल

# बच्चों के खेल खेल में विवाद, दो पक्षों में जमकर मारपीट

**पावटा।** उपखंड पावटा क्षेत्र के तन ग्राम टसकोला की ढाणी चक्रतीर्थ में दो पक्षों में बच्चों का खेल खेल में विवाद हो गया। जिसे लेकर कुछ ही मिनट में विवाद इतना बढ़ गया कि दोनों पक्षों ने अपने साथियों के साथ मिलकर आपस में लाठी डंडों से जमकर पिटाई की। घटना का वीडियो सोशल मीडिया पर भी वायरल हो रहा है। जिसके एक पक्ष के लोगे दूसरे पक्ष के साथ मारपीट करते हुए दिखाई दे रहे है।

फिलहाल प्रागपुरा थाना पुलिस ने दोनों पक्षों की शिकायत लेकर और वीडियो के आधार पर जांच पड़ताल शुरू कर दी। दरअसल, उपखंड पावटा क्षेत्र के तन ग्राम टसकोला की ढाणी चक्रतीर्थ निवासी प्रदीप स्वामी पुत्र जगदीश स्वामी ने 22 मई गुरुवार को प्रागपुरा थाना पुलिस में उपस्थित होकर मामला दर्ज करवाया था कि वह पावटा कस्बे में फालतुां के काम करता है। शाम करीब उसके पास घरवालों का फोन आया कि उनके साथ मारपीट हो गई है।

## ■ मनीष स्वामी ने सोशल मीडिया पर प्रागपुरा थाना पुलिस पर मौके पर नहीं पहुंचने व गुमराह कर मामला दर्ज नहीं करने के लगाए आरोप

जब घर जाकर देखा तो सत्यनारायण स्वामी, मनोहर स्वामी, रोहित पुत्र सत्यनारायण स्वामी, मनीष पुत्र सत्यनारायण स्वामी, अंजु पत्नी मनीष, विमला पत्नी सत्यनारायण स्वामी घर में घुसकर मेरे माता- पिता, मेरे भाई की लड़की अनीषा, मनीषा, व उसके 16 वर्षीय पुत्र गणेश को मार रहे थे। वहीं उन्होंने भाई की लड़की अनीषा, मनीषा के साथ अभद्रता व लज्जा भंग का आरोप भी लगाया। वहीं भाई के 16 वर्षीय पुत्र गणेश को मनोहर स्वामी द्वारा गला चोटकर जान से मारने का व परिवार को जान से मारने की धमकी देने का आरोप लगाया।

उन्होंने बताया कि आस पड़ोस के लोगों व अन्य परिजनों ने छुड़वाया । मेरी मां चोट लगने से बेहोश हो गई।

## ■ भारतीय सेना के ऑपरेशन सिंदूर की सफलता पर विशाल तिरंगा यात्रा का आयोजन

## ■ सेना के शौर्य के सम्मान में देश भक्ति नारों से गुंजायमान हुआ माहौल, उमड़ा देश भक्ति का सैलाब

गुंजायमान हो उठा, तिरंगा यात्रा में देश भक्ति का सैलाब उमड़ पड़ा। प्रतिभागियों ने हाथों में तिरंगा लेकर भारत माता की जय, वंदे मातरम् और भारतीय सेना जिंदाबाद के नारे लगाये। यात्रा का जगह-जगह क्षेत्रवासियों द्वारा पुष्प वर्षा कर स्वागत किया गया। तिरंगा यात्रा में प्रशासन की भी माकूल व्यवस्था रही। इस मौके पर विधायक हंसराज पटेल ने कहा कि यह तिरंगा यात्रा भारतीय सेना के प्रति सम्मान और देश भक्ति की भावना को प्रकट करने के उद्देश्य से आयोजित की गई

थी, जिसे लेकर क्षेत्रवासियों में जबरदस्त उत्साह और गर्व की भावना देखने को मिली। पटेल ने कहा कि भारतीय सैन्य शक्ति ने पाकिस्तान में घुसकर आतंकवादी ठिकानों को नेस्तनाबूत करने का कार्य किया। उन्होंने कहा कि पड़ोसी देश जो पहले भारत को आंध उठाकर देखा करते थे वो आज भारत के खिलाफ किसी भी प्रकार का दुस्साहस करने से कतराते हैं। उन्होंने कहा कि यह जन सैलाब यात्रा भारतीय सेना के सम्मान में निकाली गई है।

# बच्चों के खेल खेल में विवाद, दो पक्षों में जमकर मारपीट

**पावटा।** उपखंड पावटा क्षेत्र के तन ग्राम टसकोला की ढाणी चक्रतीर्थ में दो पक्षों में बच्चों का खेल खेल में विवाद हो गया। जिसे लेकर कुछ ही मिनट में विवाद इतना बढ़ गया कि दोनों पक्षों ने अपने साथियों के साथ मिलकर आपस में लाठी डंडों से जमकर पिटाई की। घटना का वीडियो सोशल मीडिया पर भी वायरल हो रहा है। जिसके एक पक्ष के लोगे दूसरे पक्ष के साथ मारपीट करते हुए दिखाई दे रहे है।

जब घर जाकर देखा तो सत्यनारायण स्वामी, मनोहर स्वामी, रोहित पुत्र सत्यनारायण स्वामी, मनीष पुत्र सत्यनारायण स्वामी, अंजु पत्नी मनीष, विमला पत्नी सत्यनारायण स्वामी घर में घुसकर मेरे माता- पिता, मेरे भाई की लड़की अनीषा, मनीषा, व उसके 16 वर्षीय पुत्र गणेश को मार रहे थे। वहीं उन्होंने भाई की लड़की अनीषा, मनीषा के साथ अभद्रता व लज्जा भंग का आरोप भी लगाया। वहीं भाई के 16 वर्षीय पुत्र गणेश को मनोहर स्वामी द्वारा गला चोटकर जान से मारने का व परिवार को जान से मारने की धमकी देने का आरोप लगाया।

## माली सैनी विचार संगम संस्थान द्वारा चिंतन शिविर आज

**श्रीमाधोपुर।** समाज में समय-समय- पर माली सैनी समाज एवं समाजबंधुओं के साथ हो रहे अन्यायों के विरुद्ध एकजुट रहने और निरंतर आत्मचिंतन के माध्यम से सामूहिक शक्ति का प्रदर्शन करने की आवश्यकता को ध्यान में रखते हुए, अखिल भारतीय माली सैनी विचार संगम संस्थान द्वारा एक विशेष पहल की जा रही है।संस्थान की नियमित ऑनलाइन गूगल मीट बैठकों में अब फिजिकल रूप पर लाकर समाज के बीच सीधा संवाद स्थापित करने की दिशा में एक ऐतिहासिक कदम उठाया गया है।

इसी उद्देश्य से एकदिवसीय कार्य योजना एवं सामाजिक चिंतन शिविर का आयोजन 25 मई रविवार को प्रातः 11 बजे से सायं 5 बजे तक हिरा वैली रिसोर्ट, सोडाला, जयपुर में किया जा रहा है।कार्यक्रम के संयोजक रूडूमल सैनी ने बताया की कार्यक्रम के मुख्य थीम "सामाजिक एकजुटता एवं सामाजिक जागरूकता" रहेगी। यह शिविर माली सैनी समाज के सभी वर्गों समाजसेवियों, सामाजिक चिंतकों, अधिवक्ताओं, सरकारी कर्मचारियों अधिकारियों, व्यापारी वर्ग व

बुद्धिजीवियों के संयुक्त प्रयास से आयोजित किया जा रहा है। कार्यक्रम के मुख्य अतिथि देवेन्द्र कछवाह, पूर्व न्यायाधीश, राजस्थान उच्च न्यायालय एवं वर्तमान चेयरमैन, राजस्थान राज्य उपभोक्ता संरक्षण आयोग रहेंगे एवं विशिष्ट अतिथिगण प्रेमसूख टाक, इंद्र राज सैनी, मनफुल सिंह सैनी, ऑंकार मल सैनी रहेंगे। कार्यक्रम के सहसंयोजक विप्लव टाक किशोर सैनी एवं सुरेश सैनी ने बताया की राजस्थान ही नहीं, संपूर्ण देश के माली सैनी समाज के सभी जागरूक, विचारशील एवं सामाजिक रूप से सक्रिय समाजबंधु इस चिंतन शिविर में सादर आमंत्रित हैं।कार्यक्रम के सह सहयोजक डॉ अजय सैनी ने बताया की सैनी समाज द्वारा आयोजित संगोष्ठी केवल एक सामाजिक मिलन नहीं, बल्कि एक सामाजिक चेनना और विकास की दिशा में सामूहिक प्रयास होता है। इसमें भाग लेने से समाज के प्रत्येक सदस्य को कई स्तरों पर लाभप्राप्त होते हैं संस्था के राष्ट्रीय अध्यक्ष मोहनलाल सैनी ने सभी समाज बंधुओ से कार्यक्रम में सम्मिलित होकर सफल बनाने का आग्रह किया।

## ग्राम पंचायतों में आयोजित होंगे कार्यक्रम

अलवर । केंद्रीय पर्यावरण एवं वन मंत्री एवं अलवर सांसद भूपेन्द्र यादव द्वारा 25 मई एवं 26 मई को संसदीय क्षेत्र अलवर की विभिन्न ग्राम पंचायतों में 'सांसद संपर्क संवाद यात्रा' कार्यक्रम का आयोजन होगा, केंद्र व राज्य सरकार द्वारा चलाई जा रही विभिन्न योजनाओं तथा अन्य मुद्दों के संबंध में आमजन से संवाद कर उनकी समस्याओं का निस्तारण करेगी।

कलक्टर शुक्ला ने बताया कि कार्यक्रमनुसार 25 मई को प्रातः 7:30 बजे से प्रातः 9 बजे तक अलवर ग्रामीण विधानसभा क्षेत्रा की ग्राम पंचायत दिली में संवाद कार्यक्रम होगा जिसमें ग्राम पंचायत कलसाडा, लिली व ग्राम पंचायत रामगढाखेडा के गांव शामिल रहेंगे। इसके पश्चात् सांय 4 बजे से सांय 5:30 बजे तक राजगढ-लक्ष्मणगढ़ विधानसभा क्षेत्रा की ग्राम पंचायत पाटन के अटल सेवा केंद्र पंचायत भवन के पास प्रातः में ग्राम पंचायत चटनरा, छिलोड़ी, बिलेटा व राजपुर छोटा के लिए सांसद संपर्क संवाद यात्रा कार्यक्रम आयोजित होगा।

## सार-समाचार

## अखिल भारतीय जांगिड ब्राह्मण महासभा के जिलाध्यक्ष पद के चुनाव आज

निवाड़ा। अखिल भारतीय जांगिड ब्राह्मण महासभा के जिलाध्यक्ष पद के लिए रविवार को चुनाव संपन्न होंगे। जिसकी तैयारियां जोर शोर पर चल रही है। जिलाध्यक्ष प्रत्याशी कालुराम जांगिड़ ने बताया कि चुनाव प्रक्रिया को लेकर शंतिपूर्ण, निष्पक्ष एवं सुव्यवस्थित मतदान करवाने के लिए 2 मतदान केंद्र स्थापित किए गए हैं। जिसको लेकर निवाड़ी विश्वकर्मा मंदिर व टोंक में विश्वकर्मा मंदिर में बृथ स्थापित किए हैं। उन्होंने बताया कि करीब 9।7 मतदाता रविवार को सुबह 10 से शाम 5 बजे तक मतदान करेंगे। उसी दिन 5:30 बजे से मतगणना होगी। मतगणना के तुरंत बाद परिणाम घोषित किए जाएंगे। उन्होंने बताया कि कालुराम जांगिड़ व हनुमान जांगिड़ जिलाध्यक्ष पद के लिए चुनाव मैदान में हैं। उन्होंने बताया कि चुनाव प्रक्रिया को लेकर सभी मतदान केंद्रों पर संपूर्ण व्यवस्थाओं को अंतिम रूप दे दिया गया है। इस दौरान जिलाध्यक्ष प्रत्याशी कालुराम जांगिड़ ने समाज के लोगों को अधिकधिक मतदान करने के लिए प्रेरित किया।

## ‘सम्मान से बढ़ता है प्रतिभाओं का हौसला’

**मनोहरपुर।** ग्राम लोचूकाबास स्थित राजकीय उच्च माध्यमिक विद्यालय की प्रतिभाओं का सम्मान समारोह प्रधानाचार्य मनोज शर्मा के सानिध्य में हुआ। इस दौरान विद्यालय स्टाफ ने प्रतिभाओं के घर जाकर उन्हें अभिभावकों सहित माला एवम् साफा पहनाकर, मिठाई खिलाकर उनके सुखद भविष्य की कामना की। सरकारी विद्यालय की कला वर्ग की ब्लॉक टॉपर मनीषा यादव पुत्री सीताराम यादव 97.2 प्रतिशत, ब्लॉक सेकेंड टॉपर मनीषा यादव पुत्री रामचंद्र यादव 96 प्रतिशत, आरती यादव 94.4 प्रतिशत, विकास यादव 94.4 प्रतिशत, अर्चना वर्मा 93.6 प्रतिशत, टीना यादव 92.6 प्रतिशत, साक्षी यादव 92.4 प्रतिशत, किस्मत यादव 92 प्रतिशत सहित अन्य विद्यार्थियों का सम्मान किया। विद्यालय के कला वर्ग के कुल 14 विद्यार्थियों में से सभी विद्यार्थी प्रथम श्रेणी से उत्तीर्ण हुए हैं। इस मौके पर प्रधानाचार्य मनोज शर्मा व्याख्याता रोहिताश्व डूडी, राहुल शर्मा ,रामकरण ढबास,अतिरिक्त प्रशासनिक अधिकारी हरलाल सिंह, शंकर लाल यादव ,भवानी शंकर कौशिक, बाबूलाल बुनकर, विमल कुमार शर्मा, मुकेश यादव सहित अभिभावक मौजूद रहे।

## विशाल केसरिया ध्वज रैली निकाली

**अलवर।** आज समस्त करणी सेनाओं के नेतृत्व में "चक्रवर्ति क्षत्रिय सम्राट पृथ्वीराज चौहान की 859वीं जयन्ती" के अवसर पर विशाल केसरिया ध्वज रैली निकाली गई। श्री राष्ट्रीय राजपूत करनी सेना, अलवर जिलाध्यक्ष देवेन्द्र प्रताप सिंह चौहान ने बताया कि विशाल केसरिया ध्वज रैली सांय 4:30 बजे राजपूत छात्रावास परशुराम सर्किल, अलवर से प्रारम्भ होकर अशोका टाकीज, त्रिपोलिया, होप सर्कस, घण्टाघर, मन्त्री का बड़ होते हुए कम्पनी बाग स्थित शहीद स्मारक पर पहुँची रैली में हजारों की संख्या में राजपूत समाज के गणमान्य लोग शामिल रहे। रैली में डी.जे., झाँकी, दुपहिया व चौपहिया वाहन सहित युवा उत्साह से पंक्तिबद्ध होकर चलते रहे। रैली को सफल बनाने में दीपक सिंह तेंवर, लक्ष्मेश सिंह, पवन सिंह निर्वाण, जितेन्द्र सिंह, विक्रम सिंह टिटपुरी, भूपेन्द्र सिंह, गजेन्द्र सिंह बडेर, टोन्तु, अतुल राजावत ने सहयोग किया।

## आज आयोजित होगी तिरंगा यात्रा

**पावटा।** ऑपरेशन सिंदूर की सफलता पर सेना के शौर्य और पराक्रम के सम्मान ने आज विराटनगर में जयपुर ग्रामीण सांसद राव राजेंद्र सिंह, विराटनगर विधानसभा क्षेत्रीय विधायक कुलदीप धनकड, जिलाध्यक्ष सुरेश बादलीवाल की गरिमापूर्ण उपस्थिति में तिरंगा यात्रा का आयोजन किया जाएगा। तिरंगा यात्रा में विभिन्न सामाजिक धार्मिक संगठनों के प्रतिनिधि व्यापार संघ के पदाधिकारी गण सहित छात्र, युवा, महिलाओं सहित भाजपा पदाधिकारी व कार्यकर्ता भाग लेंगे। तिरंगा यात्रा विराटनगर पंचायत समिति से प्रारंभ होकर शहर के सड़कों को देशभक्ति के जज्बे में सरोवर करते हुए शहर के विभिन्न मार्गों से होती हुई विराटनगर सुभाष चौक पर जाकर ऑपरेशन सिंदूर में शामिल हूय जवानों और शहीद स्मारक पर पुष्पांजलि के साथ संपन्न होगी । जैनकार्य में देते हुए कार्यकर्ता के यात्रा के जिला संयोजक अमित बडबडवाल ने बताया कि आने वाले दिनों में देश के चोरो और शहिदों को प्रणाम करने के लिए सेवा का अभिवादन करने के लिए विराटनगर विधानसभा क्षेत्र में विभिन्न स्थानों पर तिरंगा यात्रा का आयोजन किया जायेगा।

## प्रतिभाओं का किया सम्मान

**निवाड़ा।** आदर्श उच्च माध्यमिक विद्या मंदिर शिवाजी कॉलोनी का 12 वीं बोर्ड कला वर्ग व विज्ञान वर्ग का परीक्षा परिणाम शत प्रतिशत रहा है। विद्यालय के प्रधानाचार्य मोहनलाल स्वामी ने बताया कि कला वर्ग में छात्र अरविंद बैरवा ने 93.60 प्रतिशत, रोहित मीणा ने 93 प्रतिशत, ललित सैनी ने 92.40 प्रतिशत, आयुषी कुमावत ने 92.20 प्रतिशत, रिमहिमा दाधीच ने 89.20 प्रतिशत व बेनी प्रसाद मीणा ने 89.80 प्रतिशत अंक प्राप्त किए हैं। इसी प्रकार विज्ञान वर्ग में नेहा परवीन ने 91.80 प्रतिशत, तनीषा अग्रवाल ने 92 प्रतिशत, हर्षित शर्मा ने 90 प्रतिशत, अश्विता मीणा ने 89.20 प्रतिशत, कोमल चौधरी ने 89 प्रतिशत तथा अरिहंत जैन ने 87.80 प्रतिशत अंक प्राप्त कर विद्यालय का गौरव बढ़ाया है। इसको लेकर विद्यालय परिवार ने शुक्रवार को सभी प्रतिभाओं का सम्मान किया। इस अवसर पर त्रिलोकचंद जैन, रामकृष्ण स्वामी, अनसूया स्वामी, आसराय मीणा, रामफूल सैनी व देवनारायण स्वामी सहित प्रबंध समिति के पदाधिकारी उपस्थित थे।

## टॉपर्स विद्यार्थियों को किया सम्मानित

**श्रीमाधोपुर।** पीएम श्री राजकीय उच्च माध्यमिक विद्यालय श्रीमाधोपुर में माध्यमिक शिक्षा बोर्ड की उच्च माध्यमिक परीक्षा 2025 के टॉपर्स 29 विद्यार्थियों को विद्यालय द्वारा सम्मानित किया गया। इसी विद्यालय के शुभम सैनी ने 93.20 अंक प्राप्त कर स्कुल का व गांव का नाम रोशन किया है सैनी ने बताया कि मेरे पिताजी टेलर का काम करते हैं व मां ग्रहणी है। पिता उदय सिंह सैनी ने बताया कि पांच बहनों का इकलौता भाई है । विद्यालय प्रधानाध्यापक राजेश कुमार अंकुर ने छात्र शुभम के साफा माला पहनाकर व पेन , डायरी देकर मिठाई खिलाकर के सम्मानित किया। प्रधानाध्याप अंकुर ने हरवर्ष की भांति इसवर्ष भी उत्कृष्ट परिणाम के लिए सभी विद्यार्थियों एवं शिक्षकों शुभकामनाएं देते हुए हमेशा मेहनत करने का सन्देश दिया व आभार व्यक्त किया। विद्यालय परिवार द्वारा अतिथियों व अभिभावकों का भी सम्मान किया गया । प्रधानाचार्य राजेश कुमार अंकुर ने कहा टॉपर तनिषा कुमावत को अपने खर्च से हवाई यात्रा करवाये गे ।

## अंतर्राष्ट्रीय योग दिवस मनाया

**भरतपुर।** भरतपुर में 21 जून को 11 वीं अंतर्राष्ट्रीय योग दिवस मनाया जाएगा जिसका काउंट डाऊन प्रोग्राम 20 मई से 20 जून तक मनाया जा रहा है। जिला कलेक्टर की अध्यक्षता में कलेक्ट्रेट सभागार में आयोजित हुई मिटिंग में सभी विभागों को पूर्ण मनोयोग से अपनी अपनी भागीदारी सुनिश्चित करने के निर्देश दिये गये । डॉ। ह्दू शर्मा उपनिदेशक आयुर्वेद विभाग भरतपुर के द्वारा योग के बारे में अपने विभागीय कर्तव्यों के बारे में बताया गया एवं सभी से अनुरोध किया गया कि योग दिवस को सफल बनाने हेतु जन मानस में अधिक से अधिक लोगों को जागरूक किया जावे । डॉ।शर्मा ने बताया कि वर्तमान मै आयुर्वेद के सभी औषधालय चिकित्सान्यों में प्रतिदिन प्रातः योग प्रशिक्षकों द्वारा योग क्रिया करवायी जा रही है। अधिक से अधिक लोग इससे जुड़े एवं योग से होने वाले लाभ प्राप्त करें ।

## तिरंगा यात्रा का कार्यक्रम किया

**दूदू।** ऑपरेशन सिंदूर की सफलता को लेकर दूदू नगर पालिका मुख्यालय पर भाजपा मंडल पश्चिम के युवा कार्यकर्ताओं द्वारा तिरंगा यात्रा का कार्यक्रम किया गया यात्रा का शुभारंभ नरेनरा रोड स्थित बीएसएनएल टावर से किया जाकर मुख्य मार्ग से होते मालपुरा रोड स्थित एक निजी गार्डन तक निकाली गई यात्रा के दौरान युवाओं ने जोश के साथ भात माता की जय वंदे मातरम् के नारे लगाए यात्रा के माध्यम से शहीदों को श्रद्धांजलि अर्पित की गई इस दौरान सम्मानित संगठनों व्यापारियों एवं नागरिकों ने भी भाग लिया

## अतिक्रमण हटाकर रास्ता खोला

**दूदू।** निकटवर्ती बिचून् एवं मोखमपुरा ग्राम पंचायत क्षेत्र के अधीन जिला कलेक्टर जितेंद्र सोनी के निर्देश अनुसार चलाए जा रहे रास्ता खोलो अभियान के तहत राजस्व विभाग की टीम ने बिचून् से मोखमपुरा जाने वाले पुराने रास्ते से खातेदारों को समझाईश कर सहमति से अतिक्रमण हटाकर रास्ता खोला गया कई दिनों से बंद पड़े रास्ते को खुलने के बाद लोगों के चेहरे पर खुशी आई इस दौरान गिरदावर भंवरलाल शिवराम शर्मा गोपाल मीणा पटवारी एवं सरपंच खातेदार मौजूद रहे।